

भाग ४

नेपाल सरकार

सङ्घीय मामिला तथा स्थानीय विकास मन्त्रालयको सूचना

नेपाल सरकारले स्थानीय तहको सङ्ख्या, सिमाना तथा वडा सङ्ख्या सम्बन्धमा मिति २०७४।०४।३१ मा देहाय बमोजिम निर्णय गरेकोले यो सूचना प्रकाशन गरिएको छ :-

१. गाउँपालिका तथा नगरपालिकाको सङ्ख्या, सिमाना तथा वडाको सङ्ख्या पुनरावलोकन गर्ने सम्बन्धमा खण्ड ६७ सङ्ख्या ७ मिति २०७४।०२।११ को नेपाल राजपत्र भाग ४ मा प्रकाशित सूचना मध्ये प्रदेश नं. २ को हकमा उक्त सूचनामा उल्लिखित व्यवस्था कार्यान्वयन गर्ने र अन्य प्रदेशको हकमा सो सूचनाको व्यहोरा खारेज गरी ती प्रदेशहरूमा गाउँपालिका तथा नगरपालिकाको सङ्ख्या, सीमाना तथा वडाको सङ्ख्या खण्ड ६६ सङ्ख्या ५८ मिति २०७३।११।२७ को नेपाल राजपत्र भाग ४ मा प्रकाशित सूचना बमोजिम कायम गर्ने,
२. सप्तरी जिल्लाको विष्णुपुर गाउँपालिकाको वडा नं. ५ बाट साविकको बोरिया गाउँ विकास समितिको वडा नं. ३, ४, ५, ६ र ७ लाई झिकी राजविराज नगरपालिकामा समावेश गरी सो नगरपालिकाको वडा नं. १६ कायम गर्ने,
३. महानगरपालिका घोषणा गर्ने सम्बन्धी खण्ड ६७ सङ्ख्या ९ मिति २०७४।०२।१८ को नेपाल राजपत्र भाग ४ मा प्रकाशित सूचनाको व्यहोरा मध्ये विरगञ्ज महानगरपालिका सम्बन्धी व्यवस्था खारेज गरी सो महानगरपालिकाको हकमा खण्ड ६७ सङ्ख्या ७ मिति २०७४।०२।११ को नेपाल राजपत्र भाग ४ मा प्रकाशित सूचना बमोजिम वडा सङ्ख्या र सिमाना कायम गर्ने।

आज्ञाले,
दिनेशकुमार थपलिया
नेपाल सरकारको सचिव